

ان پٹ ٹیکس کریڈٹ کے فوائد حاصل کرنے کیلئے فارم ٹران-1 کی فائلنگ

Posted On: 12 DEC 2017 7:02PM by PIB Delhi

نئی دہلی، 27 دسمبر، سازوسامان اور خدمات ٹیکس (جی ایس ٹی) میں منتقلی کا عمل موجودہ ٹیکس دہندگان کے ان پٹ ٹیکس کریڈٹ کے اعتماد پر مبنی ہے۔ ٹیکس دہندگان فارم ٹران-1 پُر کر سکتے ہیں اور وہ جی ایس ٹی نظام سے قبل بھرے گئے آخری ریٹرن میں اقرار کردہ اختتامی بقایہ کی بنیاد پر ان پٹ ٹیکس کریڈٹ کے فوائد حاصل کر سکتے ہیں۔ فارم ٹران-1 پُر کرنے کی آخری تاریخ 27 دسمبر 2017 ہے۔ رضاکارانہ تعمیل کے فلسفے کو مدنظر رکھتے ہوئے فارم ٹران-1 میں نظرثانی کیلئے موقع بھی فراہم کیا گیا ہے۔ فارم ٹران-1 میں نظرثانی کرنے کیلئے آخری تاریخ 27 دسمبر 2017 ہے۔

اس سلسلے میں یہ بات نوٹ کی گئی ہے کہ کچھ ٹیکس دہندگان نے سی جی ایس ٹی کی غیر معمولی اعلیٰ ٹرانزیشنل کریڈٹ کا فائدہ اٹھایا ہے، جو کہ صنعت کے ان پٹ ٹیکس کریڈٹ کے رجحان کے مطابق نہیں ہے اور نہ ہی ٹیکس دہندہ کے ذریعہ ماضی میں ایسا کیا گیا تھا۔ ان میں سے کچھ اعلیٰ ٹرانزیشنل کریڈٹ میں حقیقی وضاحت ہو سکتی ہے یا ایک حقیقی غلطی بھی ہو سکتی ہے۔ تاہم یہ نوٹ کیا گیا ہے کہ بہت سے معاملات میں اعلیٰ ٹرانزیشنل کریڈٹ کا دعویٰ کیا گیا، جس کیلئے کوئی حقیقی وضاحت موجود نہیں ہے۔ ایسی یونٹوں کی شناخت کرنے کیلئے تجزیئے کا عمل جاری ہے۔ اس طرح کا رویہ ٹیکس دہندگان اور ٹیکس انتظامیہ کے درمیان اعتماد میں کمی لانے کا سبب بن سکتا ہے، جو کہ جی ایس ٹی کے سیلف اسسمنٹ نظام کیلئے ریڑھ کی ہڈی ہے۔

ٹیکس دہندگان جنہوں نے غلطی سے ٹرانزیشنل کریڈٹ کا دعویٰ کیا ہے۔ انہیں مشورہ دیا جاتا ہے کہ وہ 27 دسمبر 2017 فارم ٹران-1 میں نظرثانی کرنے کے موقع کا فائدہ اٹھائیں اور اس بات کو یقینی بنائیں کہ ٹرانزیشن کے دوران درست اور صحیح کریڈٹ کا فائدہ اٹھایا گیا ہے۔ اس میں ناکام رہنے کی صورت میں ٹیکس انتظامیہ کو شناخت شدہ یونٹوں کیخلاف آڈٹ اور تنفیذی کارروائی شروع کرنے کیلئے مجبور ہونا پڑے گا۔

(م ن - م ع - ک ا)

U- 6225

